



Република Северна Македонија
Republika e Maqedonisë së Veriut
СУДСКИ СОВЕТ НА РЕПУБЛИКА СЕВЕРНА МАКЕДОНИЈА
KËSHILLI GJYQËSOR I REPUBLIKËS SË MAQEDONISË SË VERIUT

Ул. "Македонија" бр.5, 1000 Скопје | тел.02/3218 130 факс.02/3218 131 | contact@ssrm.mk
Rr. "Makedonija" nr.5, 1000 Shkup | tel.02/3218 130 faksi.02/3218 131 | contact@ssrm.mk

Бр.09-1189/2025
08.05.2025 год.
СКОПЈЕ

Врз основа на членот 41 став 1, член 45 и член 46 ст.1 т 1 од Законот за судовите („Службен весник на РМ“ бр.58/06, 35/08, 1650/10, 83/18 и 198/18 и „Службен весник на РСМ“ бр.96/19), член 47 и член 49 од Законот за Судскиот совет на Република Северна Македонија („Службен весник на РСМ“ бр.102/19) Судскиот совет на Република Северна Македонија на седницата одржана на ден 30.04.2025 година донесе

ОДЛУКА
за избор на судија на Основен кривичен суд Скопје

За судија на Основен кривичен суд Скопје е избран **Роберт Митевски**.

Одлуката се објавува на веб-страницата на Советот, а по правосилноста и во „Службен весник на Република Северна Македонија“.

Образложение

Судскиот совет на Република Северна Македонија согласно одлука бр 09-611/1 од 11.03.2025 година, објави оглас бр. 09-611/2 од 11.03.2025 година за избор на судии на Основен суд Берово, Основен суд Велес, Основен суд Винаца, Основен граѓански суд Скопје, Основен кривичен суд Скопје, Основен суд Делчево, Основен суд Кавадарци, Основен суд Кичево, Основен суд Кочани, Основен суд Кратово, Основен суд Крива Паланка, Основен суд Неготино, Основен суд Радовиш, Основен суд Струмица, Основен суд Струга и Основен суд Штип („Службен весник на РСМ“ бр.55/25 од 12.03.2025 година).

На објавениот оглас за избор на судија на Основен кривичен суд Скопје се пријавија 9 (девет) кандидати со уредна документација кои ги исполнуваат условите согласно законот.

Судскиот совет на Република Северна Македонија формираше Комисија која спроведе интервју со пријавените кандидати на кое интервју имаше можност да ги цени способностите на кандидатите за одговорно извршување на судиската функција, нивните етички и морални вредности, пристапот кон правдата, професионалната мотивација, способноста за комуникација, професионалниот односи како и социјалните компетенции и врз основа на добиени бодови од интервјуто со кандидатите, успехот во Академијата за судии и јавни обвинители и годината кога е завршена обуката за секое судиско место од огласот ги рангира интервјуираните кандидати.

На седницата одржана на ден 30.04.2025 година секој член на Судскиот совет на Република Северна Македонија го образложи својот начин на гласање и кандидатот Роберт Митевски го доби потребното мнозинство гласови од вкупниот број членови на Советот, со право на глас.

Согласно член 45 од Законот за судовите, кандидатот ги исполнува општите услови за избор на судија.

Кандидатот Роберт Митевски, има добиено вкупно 61,37 бодови, и тоа 56,67 бодови од успех во Академијата за судии и јавни обвинители и 4,7 бодови од Комисијата од спроведеното интервју.

Кандидатот Роберт Митевски е кандидат од VIII -та генерација кандидати од Академијата за судии и јавни обвинители, дипломирал на 09.01.2007 година на Правниот факултет „Јустинијан први“ при Универзитетот „Свети Кирил и Методиј“ Скопје, а правосуден испит положил на 12.04.2010 година, има вкупен работен стаж од 14 години, 1 месец и 29 дена, односно 14 години, 1 месец и 29 дена по положен правосуден испит.

Согласно горенаведеното, Судскиот совет на Република Северна Македонија на седницата на ден 30.04.2025 година донесе одлука за избор со која за судија на Основен кривичен суд Скопје е избран Роберт Митевски.

Бр. 09- 1189/2025
08.05.2025 година
С К О П Ј Е

СУДСКИ СОВЕТ НА
РЕПУБЛИКА СЕВЕРНА МАКЕДОНИЈА
Претседател,
м-р Александар Камбовски

